

بحث و نظر

اسلامی تہذیب

(نصب العین اور هزارج)

جناب محمد سعد عالم صاحب قاسمی

ہر تہذیب کی قوتِ حیات اس کے نصب العین میں پہنچاں ہوتی ہے۔ نصب العین کے بغیر کوئی تہذیب زندہ نہیں رہ سکتی یہ نصب العین ہی دراصل تہذیب کے ردِ قبول کا معیار ہوتا ہے اور تہذیب کے دائرہ کار کا تعین کرتا ہے اور اس کے عروج دروازہ کا بیان بناتا ہے اس لیے کسی تہذیب کے حسن و قبح کا اندازہ لگانے کے لیے ضروری ہے کہ اس کے نصب العین سے واقفیت حاصل کی جائے۔ نصب العین کا مطلب ہے وہ شیء جو ہر وقت انسان کی لگاہوں میں پھی لبی رہے اور جو انسان کی ساری جدوجہد اور تنگ و دوکا حاصل ہو جو اس کا مقصد حیات اوہ متنہائے کمال ہو اس لحاظ سے فرد کا بھی نصب العین ہوتا ہے اور جموعہ افرادِ عینی جماعت کا بھی جس طرح فرد کے اعمال و افعال اور خواہشات کا کوئی نہ کوئی متعین مقصد ہوتا ہے جس کے لیے وہ تکلیفیں اٹھاتا ہے اور پڑشاہیاں جھیلتا ہے اور بہت سی چیزوں کو اس پر قربان کر دیتا ہے۔ اسی طرح جماعت کی سرگرمیوں کا بھی ایک مقصد ہوتا ہے جس کے حصول کو وہ اپنی کامیابی تصور کرتی ہے اور اس کا گہرا شعور اپنے افراد میں پیدا کرنے کی کوشش کرتی ہے جماعت کا یہی نصب العین اس کے ایک ایک فرد کا نصب العین بن جاتا ہے۔

الفرادی زندگی کا نصب العین

اگر کسی معاشرے کے افراد سے مل کر ان کی جدوجہد کا مقصد اور زندگی کا نصب العین معلوم کیا جائے تو ان سب کے جوابات مختلف بلکہ یہم مقتضاد ہو سکتے ہیں۔ ہر شخص اپنے اپنے نقطہ نظر اور اپنی قوت و ہمت کے مطابق زندگی کی راہ متعین کرتا ہوا نظر آئے گا ان سب جوابات کو مندرجہ ذیل عنوانات میں تقسیم کیا جا سکتا ہے۔

- ۱۔ احمد بات و خواہشات کی تکمیل اور لذات و مفادات کا حصول۔
- ۲۔ دنیوی تکالیف اور رنج والم سے بجات اور قلبی سکون واطمینان۔
- ۳۔ ایک صحت منداور توانازندگی جو ہر قسم کی بیماری اور کمزوری سے پاک ہے۔
- ۴۔ مال و دولت کی فراواتی اور اثر و رسوخ پیدا کرنا۔
- ۵۔ حکومت اور اقتدار جس کے ذریع خواہشات کی تکمیل ہو۔
- ۶۔ ایک ابدی زندگی کا حصول جو غیر فانی اور پرمسرت ہو۔
- ۷۔ سعادت اور نیک نامی جو مرنے کے بعد بھی باقی رہے۔
- ۸۔ علوم و فنون اور ایجادات و اختراعات میں مکال۔
- ۹۔ زندگی کی ناکامی سے بجات اور فلاخ و کامرانی کا حصول۔
- ۱۰۔ اپنے خالق اور بالک کی رضا و خوشنودی۔

یہ چند بنیادی مقاصد ہیں جن کو عموماً فروپاشناصب العین قرار دیتا۔ ان تمام چیزوں میں سوائے آخری شیئی یعنی اپنے خالق کی رضا کے کسی اور میں نصب العین بننے کی صلاحیت نہیں ہے یہ سب انسان کی مدد و مددیت توہین سکتی ہیں مگر ان میں سے کوئی ایک بھی ان کا مقصد زندگی نہیں بن سکتی۔ جن لوگوں نے ان چیزوں کو اپنا نصب العین بنایا ہے وہ بظاہر کتنے ہی کامیاب نظر آئیں مگر حقیقت میں وہ ناکام ہیں۔ ان کی مثالی ایک مغربی ادیب کے بقول اس کتاب کی سی ہوتی ہے جو اپنی دم پکڑنے کے لیے اپنے ہی گرد گھومتا رہتا ہے نتوانے دم ہی باقاعدہ ہے اور نہ اس کی گردش ہی رکتی ہے اور اسی بے فائدہ اور بیہودہ کھیل میں اس کی ساری عمر صرف ہو جاتی ہے۔

تہذیب کا نصب العین

تہذیب چونکہ سماجی اور اجتماعی زندگی کی فوقی ساخت (SUPER STRUCTURE)

ہوتی ہے اس لیے اس کی سرگرمیوں کا محور یہ ہونا چاہیے کہ وہ افراد کو ان کے نصب العین کے حصول میں ہم لوگوں فراہم کرے، حالات سازگار کرے۔ اور امکانات کا دائرہ وسیع کر کے اس بن پر کھا جاسکتا ہے کہ تہذیب کا نصب العین بھی وہی ہو گا جو اس کے افراد کا ہوگا، مگر اجتناب

کے کچھ اپنے مخصوص تقاضے ہوتے ہیں اس علیے تہذیب کے نصب العین میں ان تقاضوں کی رعایت ناگزیر ہو جاتی ہے اور تہذیب کا نصب العین فرد کے نصب العین سے وسیع، بلند اور پہنچ گیر ہو جاتا ہے۔ بھر فردا پنے نصب العین کے حصوں کی کوشش محمد و بیان پر کرتا ہے جبکہ تہذیب کو وسیع تردارہ میسر ہوتا ہے۔

یہاں تفصیل میں نہ جانتے ہوئے صرف چند اہم اور قابل ذکر تہذیبوں کے نصب العین کی طرف اشارہ کیا جاتا ہے۔

یونانی تہذیب کا نصب العین

یونان نے اپنا نصب العین فرد کی تہذیب نفس کو بنایا ہے لیکن چونکہ مذہبی روح یہاں کمزور تھی اور مذہب کے بعد فرد کی اندر ورنی ذہنی تربیت کا کام زدق جمال ہی دے سکتا ہے اس لیے الفرادی تہذیب نفس نے یونانیوں کے یہاں جامیاتی تہذیب کی حیثیت اختیار کر لی جس کے معنی صرف یہی نہیں ہیں کہ اپنی فنون لطیفہ سے بہت شوق تھا بلکہ وہ جماعتی اور نقی قوتوں کی ہم آہنگ تربیت سے انسان کی زندگی کو آرٹ کا نمونہ بنانے کی کوشش کرتے تھے۔

رومی تہذیب کا نصب العین

رومی تہذیب نسلی اور سیاسی برتری پر قائم تھی اور اہل روم کو ہمیشہ اپنی دولوں کی حفاظت کی نکرداہنگیر رہتی تھی۔ روما میں فرد جہاں اجتماعی میثیں میں محض ایک پرزاے کی حیثیت رکھتا تھا تہذیب کا نصب العین ایک عالم گیر سلطنت کا قیام تھا اور ایک مکمل و مفصل قانون کا نفاذ جس کے ذریعہ رومی امن یعنی رومیوں کا سلطناحت قووں پر رکھا جاسکے۔

روحانی تہذیبوں کے نصب العین

روحانی تہذیبوں میں بدھ مت اور مسیحیت سر فہرست ہیں۔ ان دولوں تہذیبوں کا نصب العین الفرادی نجات اور شخصی کامیابی تھی چونکہ ان کی نظر میں دنیا ایک دارالعذاب ہے جہاں انسان

سلہ ڈاکٹر عبدالحسین : قومی تہذیب کا مسئلہ ص ۳۲۱۔ ۳۲۰ ایضاً

اپنے پیدائشی جرم کی سزا ہجھتے کے لیے بھیک دیا گیا ہے۔ اس اس سے نجات حاصل کرنا ان تہذیبوں کا نصب العین ہے اور نجات حاصل کرنے والوں کو دنیا سے کنارہ کشی اختیار کرنا ضروری ہے، اس کی تغیر وہ اس طرح کرتے ہیں:

”اصل میں پیدائش دنیوی مصیبت ہے بڑھاپا، بیماری، موت، ان سے دور ہونا جن سے مجت کرتے ہیں اور ان سے ملنے اجن سے نفرت کرتے ہیں۔“^{۱۰}

قومی تہذیب کا نصب العین

قومی تہذیب کا نصب العین سوائے قوم کی تحریر و ترقی اور غلبہ و استیلا کے اور کچھ ہیں ہوتا قومی تہذیب کے نصب العین کی بہترین ترجیحی ہٹلر کی زبانی یوں ہے:

”ہر وہ شخص جو قومی نصب العین کو اس حد تک اپنانے کے لیے تیار

ہو کہ اس کے نزدیک اپنی قوم کی فلاخ سے بالاتر کوئی نصب العین نہ ہو اور جن

نے ہمارے قومی ترانے جرمنی سب سے اوپر کے معنی و مقصد کو اچھی طرح بھجہ

لیا ہو لیتی اس وسیع دنیا میں جرمن قوم اور جرمنی سے بڑھ کر کوئی چیز اس کی نگاہ

میں عزیزرا در محترم نہ ہوا لیسا شخص نیشنل سوسائٹی (NATIONAL SOCIALI-^{۱۱}ST)

مغربی تہذیب کا نصب العین

مغربی تہذیب میں بنیادی اہمیت انسان کے مادی وجود اور دنیوی ترقی کو دیگئی ہے۔

اس لیے مغربی تہذیب کا انصب العین مادی ترقی اور دنیوی مفادات کا حصول ہے چونکہ مغرب نے ہر اس عقیدہ اور زندگی کی قدر کو تسلیم کرنے سے انکار کر دیا ہے جو محرومات کے دائرہ سے باہر ہو یا جس کا تعلق کسی غلبی طاقت سے ثابت کیا جائے، اس لیے اس تہذیب میں انسان نتو

وہ ذمہ دار ہتی ہے جس کو کسی دن اپنے اعمال اور عقائد کا جواب اور حساب دینا پڑے گا اور

ہ اس کی نظر میں ایسی کوئی قادر مطلق ذات ہی ہے جو انسان کی غیر محدود خواہشات اور لذات کو اصولوں اور قدروں کا پابند بنالے سکے، چنانچہ وہاں انسان کی کامیابی اس پر ہے کہ وہ مادی طور پر

سلہ لی بان، تہذیب مہند ص ۲۷۳، ترجمہ غلام علی بلگرامی ملہ سید ابوالعلیٰ مودودی، تحریک آزادی ہندا در مسلمان ۲۵۳ بمحوال HISTORY OF SOCIALISM

بلند سے بلند تر ہو جائے۔ اور خواہشات کی تکمیل کا کوئی موقع باقاعدے نہ جانے دے۔ مذکورہ تہذیبوں کے نصب العین کامطاً اللعکرنے سے معلوم ہوتا ہے کہ افزاد کے نصب العین سے کچھ زیادہ بلند نہیں ہیں۔ واقعہ یہ ہے کہ انسان کی خواہش لاحدہ دد ہے وہ ہر خواہش کی تکمیل پر دوسری خواہش کا اندازہ کرتا ہے اور ہل من مزید کی صداقت کا تاریخ ہتا ہے۔ اور نصب العین اس معاملہ میں اس کے معادن بن جاتے ہیں۔ اور اسے خواہشات کا بندہ بننا کر چھوڑتے ہیں، انسان اگر ان کو اپنا لے تو تحقیقی فلاح اور سعادت سے ہم کنار نہیں ہو سکتا۔ پھر یہ بھی دیکھئے کہ تہذیب کا نصب العین غلبہ اور تعلیٰ یا مضبوط حکومت کا قیام ہے تو ہو سکتا ہے کہ بعض افراد کا یہ نصب العین ہو مگر ہر فرد کا تو نہیں ہو سکتا اور اگر فرد کا نصب العین بھی وہی ہو جائے تو فردا در عماشے میں زبردست کٹکش شروع ہو جائے گی اور آج انسانیت اسی کٹکش میں مبتلا ہے۔ ہر شخص کا نصب العین مفاد پرستی غلبہ، تعلیٰ، استحصال اور لوٹ کھسوٹ بن کر رہ جائے گا۔ ان نصب العینوں کے حصول کے موقع چونکہ ہر شخص کے لیے یہ کسان نہیں ہیں نہ ان کا مساوی طور پر حاصل کرنا افراد کے لیے ممکن ہے ماس لیے جو لوگ اس کے حصول میں ناکام ہوں گے ان میں لازماً احساس کمتری اور تہذیب کے اصولوں سے بناوت کا احساس پیدا ہو گا۔ پھر یہ نصب العین محض جزوی اور زمانی حالت سے مطابق تو ہو جائیں مگر اسی عالم مگر اور سہمگیر نہیں بن سکتے۔

ایک اور نصب العین

جو لوگ زندگی کی روحانی قدروں اور مابعد اطمینانی اصولوں پر قین نہیں رکھتے اور ان کے لیے دنیوی لذات، مادی مفادات اور غلبہ و تعلیٰ بھی چند اس اہم نہیں ہیں انہوں نے تہذیب کا نصب العین انسان کی خدمت و مہدردی اور اس کے لیے خود کو قربان کر دینے کو قرار دیا ہے۔ اس کی تشریح اس طرح کی جاتی ہے کہ کسی نفع کی امید کے بغیر اور کسی مقصد کے حصول سے بیناز ہو کر انسانوں سے محبت اور ان کی خدمت کی جائے سسر و کے الفاظ میں۔

”آدمی صرف اس غرض کے لیے پیدا کیا گیا ہے کہ آدمی کے کام آئے۔“

فطرت کے حکم یہ ہے کہ ہر انسان کو دوسراے انسان کا بھی خواہ ہونا چاہئے۔
لیکن یہ درست ہے کہ ہر انسان کو دوسراے انسان کا ہمدرد و بھی خواہ نہ خوار و مددگار
اور محب انسانیت ہونا چاہیے اور اس کو ہر لائق سے بے نیاز ہونا چاہیے مگر سوال یہ ہے کہ
اس عمل کا محرك کیا ہو؟ کیا صرف محبت برائے محبت اور خدمت برائے خدمت اس کا محرك
ہو سکتی ہے؟ اور کیا ایک ایسے انسان کو جو پانہ ہر کام دائمی یا عارضی نفع کی امید کی جائے کرتا ہے یہ
چیز محب انسانیت بناسکتی ہے؟ اگر نہیں تو اسے انسانی تہذیب کا نصب العین کیسے قرار
دیا جائے۔ اس عمل پر آمادہ کرنے کے لیے جو چیز محرك ہو گی اصلادہی نصب العین بننے کے لیے
موزوں ہو گی۔ اب سوال یہ ہے کہ آخر اس کا محرك کیا ہو؟ اس کا صحیح جواب ایمان سلام فراہم کرتا ہے۔

اسلامی تہذیب کا نصب العین

اسلامی تہذیب کا نصب العین ان تمام نصب العینوں سے منفرد اور مختلف ہے یہ
نصب العین علاقائی، اسلامی چمبل حدود سے مادراء ہے دائمی عالم گیر اور ہمہ گیر ہے۔ یہ نصب العین
ہے انسانی زندگی کی تعمیر کے ذریعہ رضاۓ الہی کا حصول۔ یہ فطری بات ہے کہ انسان کا وجود
جس ذات کی رہیں منت ہے اس کا مقصد وجود بھی اس کی رضاۓ اور خوشنودی کا حصول ہی
ہونا چاہیے۔ جس کا ذریعہ اس کے احکام کی پریوی، اس کے نواہی سے اجتناب اور اس کی
مرضی کے مطابق تہذیب انسانی تشکیل ہے۔ قرآن نے انسان کی تخلیق کا مقصد عبادت کو
قرار دیا ہے۔ ارشاد یہے:

وَمَا حَلَّفْتُ الْعِينَ وَالْأَلْسُنَ

إِلَّا لِيُعِيدُ دُونَ (الذاريات: ۵۶)

میں نے جن اور انسانوں کو صرف اسی
لیے پیدا کیا ہے کہ وہ ہمیری بندگی کریں۔

اور عبادت کی محراج یہ ہے کہ اللہ کی رضا اور خوشنودی حاصل کی جائے اس کی قربت
اور نیاز حاصل کیا جائے لیکن انسان اپنے منتهاۓ کمال کو پا لے۔ باہم معنی اسلامی تہذیب
کا نصب العین اس کا متقاوضی ہو گا کہ انسانوں کو اللہ کی عبادت اس کے اوامر کی اطاعت

اور نوہی سے اجتناب کا ماحول پیدا کرے تاکہ انسان اپنا ہر کام اللہ کی مرضی کے مطابق کرے اور بینی یوری زندگی اس کی غلامی کی نذر کر دے۔ اس کی تمام خواہشات، احساسات، جذبات کا مرکز صرف اللہ اور اس کی رضا ہو۔ قرآن کریم کا ارشاد ہے:

زِينَ لِلنَّاسِ حُبُّ الشَّهْوَتِ
مِنَ النِّسَاءِ وَالْبَيْنِينَ وَالْفَنَانِينَ
الْمُفْتَرَرُ تِيمٌ مِنَ الدَّهَبِ
وَالْفَضَّلَةِ وَالْحَيْلِ الْمُسَوَّمَةِ
وَالدُّعَامِ وَالْحَرْبَثَ ذَالِكَ
مَتَاعُ الْحَيَاةِ الدُّنْيَا وَاللَّهُ
عِنْدَكَ حُسْنُ الدِّبَابِ هُنُلُّ
أَوْ نَبَّكُمْ بِغَيْرِ مِنْ ذَلِكُمْ
لِلَّذِينَ الْفُؤَادُ عِنْدَ رَبِّهِمْ
جَهَنَّمُ تَجْرِي مِنْ تَحْتِهَا
الْأَفْوَارُ حَلَّدِينَ فِيهَا وَأَزْوَاجٌ
مُّظَهَّرٌ كَوَافِرُ وَضُوَانٌ مِنَ اللَّهِ
وَاللَّهُ بِصَيْنٍ أَيْلَعِبَادِ (آلِهٰن: ۱۵) ندویہ پر گہری نظر کھاتا ہے۔

مگر کیا رضاۓ الہی مجرد کوئی شے ہے جس کا شرہ محسوس اور مادی شکل میں انسان کو کچھ نہیں ملتا یا رضاۓ الہی کا تعلق اپنے العادم و اکرام سے بھی ہے جن کا وعدہ مومنین سے کیا گیا ہے اور جن کی امید پر ایک مومن زندگی گزارتا ہے۔ بعض بزرگوں کا خیال ہے کہ: «بندے کو اپنا فرض اس لینے نہیں بجالانا چاہیے کہ اس کے معاون نہیں کسی نفع کی طمع اور ترقی یا انعام یا اضافہ مناصب یا جاہ و منزالت کی زیادتی کی لائچ ہے۔ اگر اس نے انعام کو اپنا مقصد بنالیا اور اپنے فرائض منفعت کی خاطر انجام دئے تو کیا کوئی داشمندا یا ملازم کو ایک فرض شناس ملازم کہ سکتا ہے؟»

یہی حال قرن اول کی ایک بزرگ خالقون راجہ بھری نے ظاہر کیا تھا انہوں نے کہا تھا میں
چاہتی ہوں جنت کو جلادوں اور جہنم کو مجادلوں تاکہ لوگ جہنم کے خوف اور جنت کی لائیں عبادت
نکریں بلکہ صرف اللہ کی رضاں کے بیش نظر و اوس عبادت کو جہنم کے خوف اور جنت کی امید کی نہ
پر کی جائے مزدوری سے تعییر کیا تھا۔

یہ آئندہ اگرچہ بنی بنيوں میں گمراہ میں اللہ کی صاحبزادنا قابل فہم ہے بلکہ اللہ نے جنت کو
انپی رضا اور جہنم کو اپنی ناراصلگی کا مظہر قرار دیا ہے۔ اگر کوئی شخص جہنم سے نجات اور جنت کے حصول
کو اپنا نصب العین قرار دیتا ہے اور وہ اسے رضاۓ الہی کا مظہر سمجھتا ہے تو اس کو فرض شناس
نہ کہنا خلاف الصاف ہے۔ قرآن و حدیث میں پیشتر مذکور قرع پر جنت کی طلب اور جہنم سے نجات
ماں نگنہ کا حکم دیا گیا ہے۔ بلکہ بعض مواقع پر تو یہ بھی کہا گیا ہے کہ بندے کی جان و مال کا سودا جنت
کے بدلے میں ہو چکا ہے۔ ارشاد ہے

اَنَّ اللَّهَ اَسْتَعِنُ بِمِنْ الْمُؤْمِنِينَ
الْفَسَدُ هُمْ وَآمُوا لَهُمْ بِأَنَّ اللَّهُ
الْجَنَّةَ (توبہ: ۱۱۱)

اسلامی نصب العین کی خصوصیات

پہلی چیز یہ ہے کہ نصب العین اصل میں نقطہ عسل روح ہوتا ہے اور ترقی کا امول
یہ ہے کہ انسان ہمیشہ بندی کو دیکھے اور جب انسان بندی پر نظر ڈالتا ہے تو اس کو صرف خدا
ہی بند نظر آتا ہے باقی دنیا اور دنیا کی تمام چیزوں حقیر اور اس کی غلام نظر آتی ہیں۔ اس لیے فطری طور
پر انسانوں کا نصب العین خدا کی رضا سے ہم آہنگی اور اس کی قربت ہونا چاہیے۔ دوسری خصوصیت
یہ ہے کہ یہ فرد اور جماعت کا یہ اس نصب العین ہے اس کے حصول کے لیے فرمدگی جدوجہد کرتا ہے
اور جماعت بھی اور دولوں کوئی لکھش اور رکھشی نہیں ہوتی۔ یہ وقعی اور محدود بھی نہیں کہ مشرق کے
باشندے اس کو حاصل کر سکیں اور مغرب کے محروم رہیں۔ قرن اول میں ممکن ہو اور قرن ثانی
میں مشکل۔ یہ نصب العین انسان کو تمام افراد اور اہام اور اضطراب و ہیجان سے نجات دلا کر فکر و عمل
کی کیسوں عطا کرتا ہے۔ یہی نصب العین انسانی اجتماعیت کی شیرازہ بندی بھی کرتا ہے اور یہی تہذیب
کو قوتِ حیات بخشتاتا ہے اور انسان کے علمی دینی اخلاقی ذوقی ترقافتی معیار کو اعلیٰ اور ارفع بناتا ہے۔

یہ نصب العین تہذیب کو صفائی اور فروعی مسائل میں الجھانے کے بجائے ایک ابدی اوناگز مرسلہ کا حل بنا دیتا ہے۔ اس کا نتیجہ نہ لکھتا ہے کہ افراد مادی اور دنیاوی تنگ و قاریک واکروں میں گر کر شر کرنے کے بجائے بلند سطح سے سوچنے اور وسعت فکر و عمل پیدا کرنے کے عادی ہو جاتے ہیں یعنی ایک عالمگیر تحریک کی لازمی خصوصیت ہوتی ہے۔ پھر اس نصب العین کے اندر ایک ایسا محک پیشیدہ ہے جو اس کی ترقی اور عروج کی فضاحت ہے جو افراد کے اندر ہر دم ایک نئی متزین تک پہنچنے کا شوق اور خوب سے خوب تر کی طرف بڑھنے کی امنگ پیدا کرتا ہے۔ اور لوگ ان تمام خوبیوں کو اپنے اندر سمٹنے کے لیے سرگرم عمل ہو جاتے ہیں جو رضاۓ الہی کا ذریعہ قرار دی گئی ہیں۔ پھر اس نصب العین کے اندر ایک قسم کی قوت نافدہ بھی پھر ہے جو تہذیب کے تقاضوں کو پورا کرنے اور علاوہ ان کو برداشت کرنے میں مدد و معاون ثابت ہوتی ہے۔ چنانچہ ایک مومن جب کسی کام کو کرنے کا ارادہ کرتا ہے تو اس کی نکاح فوراً اس میں رضاۓ الہی کو تلاش کرتی ہے اور وہ اس کو انجام دینے میں کیف اور لذت کا احساس کرتا ہے۔ اس کے برخلاف جب اس کو غلط کام کا پورا موقع فراہم کر دیا جاتا ہے اور ظاہری اسباب و وسائل بھی ہیسا کر دیئے جاتے ہیں اور ساری رکاوٹیں دور ہو جاتی ہیں ہم تو بھی اس کے اندر وون سے الم اخافت اللہ (میں خدا سے ڈرتا ہوں) کی آواز بھرتی ہے اور بڑھتے ہوئے قدم رک جاتے ہیں۔ بھی بھی نصب العین کا گہرا شور ہے جو مومن کو اپنی تہذیب کو ٹوٹ کر جانے اور اس کی حفاظت میں خود کو قربان تک کر دینے کا جذبہ پیدا کرتا ہے۔

اسلامی تہذیب پر نصب العین کا اثر

اس نصب العین کی مذکورہ خصوصیات نے اسلامی تہذیب پر انتہائی گہرے اثرات مرتیز کیے ہیں اور یہ خصوصیات یہ ہیں۔ اسلامی تہذیب کے مزان جو سمجھنے میں بھی بڑی مددتی ہے۔ معاشرے میں جو شخص اس نصب العین سے جتنا زیادہ قریب ہو گا وہ اسی قدر تہذیب (ED-12/17/12) کے انسان ہو گا اور جو اپنے نصب العین سے جتنا زیادہ بے گاہ ہو گا اس میں اسی قدر جاہلیت ہو گی خواہ اس کے پاس علم و آگہی صنعت و حرفت، اور فنون و مکال کے کتنے ہی جو ہر کیوں نہ موجود ہوں۔ یہ نصب العین تہذیب کی رگوں میں خون بن کر گردش کرتا ہے اور اس کو ہر دم ترقیاتی عطا کرتا ہے۔

لی آن نے اسلامی تہذیب پر تصریح کرتے ہوئے کہا تھا:

"اس اتحاد نے (جو اسلام پر تھا) عربوں کی پوری توجہ ایک نصب العین کی طرف موڑ دی اس سے ان میں بڑی شجاعت پیدا ہو گئی اور وہ اس مقصد کے لیے ہر وقت جان دینے کے لیے تیار رہتے تھے۔ یہ نصب العین غالباً دینی تھا عربی حکومت اسی بنیاد پر قائم ہوئی تھی۔ دنیا میں وہ تنہایہ کی حکومت ہے جو نہ بہ کے نام پر قائم ہوئی ہے۔ اور اسی سرچشمہ سے ان کی ساری سیاست اور اجتماعی حالت نکلی۔ ایرانی دنیا کی بوسیدگی نے جو گرنے کے قریب پہنچ گئی تھی عربوں کی فتوحات کو بڑا فائدہ پہنچایا کہ درحقیقت ایک ایسی ہی قوم جو مقصد اور خیالات والقوبات میں متحد ہو ملکوں کو فتح کر کے ان کی زندگی قائم اور قرار رکھنے کی اہل تھی۔"

نیز اس نصب العین کی وجہ سے افراد کے اندر بائیمی نصیحت و خیرخواہی اور محبت و عزت کا زبردست جذبہ پیدا ہوتا ہے، اور یہ فرد یہ چاہتا ہے کہ اس نصب العین کو حاصل کرنے کے لیے حقیقی محنت وہ کرتا ہے دوسرا بھی کرے جتنی ترقی اسے نصیب ہوئی ہے دوسروں کو بھی نصیب ہو۔ اور اس العام و اکرام میں ہر فرد مساوی طور پر شریک ہو۔ مختصر یہ کہ اسلامی تہذیب پر اس نصب العین کے اثرات بہم جیت اور لامدد ہیں اس کا اندازہ کچھ وہی کر سکتا ہے جس نے دل و دماغ کی کبوٹ کے ساتھ اسے اپنالیا ہو۔

اسلامی تہذیب کا مزاج

ہر نظام زندگی اور نظریہ حیات کا ایک مزاج ہوتا ہے۔ اور تہذیب و تمدن اس مزاج سے جنم آہنگ ہوتے ہیں۔ یہ بھی کہا جا سکتا ہے کہ مزاج نظام باطن ہے اور تہذیب اس کی نقیب اور مظہر ہے۔ ایسا نہیں ہو سکتا کہ تہذیب اپنے مزاج سے ہم آہنگ نہ ہو یا اس کے اندر مزاج کے اثرات اور خصوصیات نہ پائے جائیں۔ مزاج سے الگ کر کے کسی تہذیب کا تصویر نہیں کیا جا سکتا۔ یہاں تک کہ جغرافیائی اور علاقائی تہذیبوں کا بھی ایک مزاج ہوتا ہے اور ان کے افراد کی اجتماعی سرگرمیوں میں اس کا انعکاس ہوتا ہے۔ مغرب کا ایک مزاج ہے اور مغربی تہذیب اس کی نقیب ہے،

بلکہ کردی علی، اسلام اور عربی تمدن ص ۱۳۲۔ ترجمہ شاہ معین الدین۔

اس سے پہلے یوں ان اور جوی فلسفہ زندگی کا ایک مزاج تھا اور ان کی تہذیب میں اس مزاج سے ہم آہنگ تھیں۔ یہی حال دنیا کی تمام تہذیبوں کا ہے۔ اسلام کا بھی ایک ایک مزاج ہے اور اسلامی تہذیب اس کی منظہر اور علامت ہے، چنانچہ اسلامی تہذیب کو بھی اس کے مزاج سے الگ نہیں کیا جاسکتا، اور اس مزاج کو سمجھ لغیر اسلامی تہذیب کا ان تو ادراک ہو سکتا ہے اور نہ اس کی تشریع کی جاسکتی ہے، سوال یہ ہے کہ اسلام کا مزاج کیا ہے جس سے اسلامی تہذیب ہم آہنگ ہے؟ مگر اس سوال پر غور کرنے سے پہلے ضروری ہے کہ ایک اور بنیادی سوال حل کر لیا جائے اور وہ یہ ہے کہ مزاج بجا خود کیا چیز ہے؟ کیونکہ مزاج ہی کی شناخت پر اسلامی تہذیب کی مزاج شناسی منحصر ہے۔

مزاج وہ لطیف شے ہے کہ جتنی مشکل اس کی شناخت ہے اتنی ہی مشکل اس کی تفہیم اور تشریع بھی ہے۔ عمرانیات کی دوسری نازک اصطلاحوں کی طرح اس کے لیے مقدمات قائم کرنا اور مفردات کے سہارے اس کی وضاحت کرنا بھی مشکل ہے۔ اس کے باوجود کچھ چیزوں معاون معلوم ہوتی ہیں طبیعت اور نفیات میں مزاج کی تعریف اس طرح کی گئی ہے۔

”عنصر میں باہم ملنے کی کشش کم و بیش ہو اکرتی ہے سب میں یکساں

نہیں ہوتی باہمی الفت رکھنے والے عنصر کے باہمی امتزاج سے ہمیشہ مزاج حاصل ہو اکرتا ہے، گویا مزاج اس نئی کیفیت کا نام ہے جو عنصر کے ملنے کے بعد مرکب میں حاصل ہوتی ہے۔“^۱

جب تہذیب کا مزاج کہا جاتا ہے تو اس سے مراد تہذیب کو تبلیغ دینے والے اجزا کی باہمی کیفیت اور ان اثرات و خصوصیات کا حاصل ہوتا ہے جو اجتماعی زندگی کے جمیع نظام سے پیدا ہوئے ہیں۔ اس میں انسانی فطرت، اخلاقی، روحانی اور جاگالیٰ اقدار، اسائی نظریات، تقویجات، طرز زندگی، تہذیب کا نصب العین اور دنیا میں انسانی زندگی کے عملی حالات کو دخل ہوتا ہے۔ اب گویا اسلامی تہذیب کی مزاج شناسی کا مطلب تہذیب کے اجزاء تربیتی کی باہمی کیفیت اور ان خصوصیات و اثرات سے حاصل ہونے والے تجھ کا مطالعہ ہو گا جو اسلامی نظام حیات سے ظاہر ہوئے ہیں۔

چونکہ تہذیب کسی ایک مطلق او جامد شے کا نام نہیں ہے بلکہ وہ بنیادی تصورات زندگی اور

منظہر کا مجموعہ ہوتی ہے اور بہت سے متناسب اجزاء سے اس کی بیٹت ترکیب وجود میں آتی ہے، اس لیے مزاج کی تخلیق میں ان اجزاء کا اہم رول ہوتا ہے۔ ان میں جتنی قوت اور جتنا استقلال ہوتا ہے اسی تدریان میں تہذیب پر اثر انداز ہونے کی صلاحیت ہوتی ہے۔ اسی لیے اجزاء تہذیب کی نوعیت استقلال مطالعہ تہذیب میں مفید اور معنی خیز تصویر کی جاتی ہے۔ چنانچہ اسلامی تہذیب کے ترکیبی عناصر کا تجزیہ کیا جائے اور ان کی اصل کو سمجھ دیا جائے تو اس کے مزاج کی شناخت اور دریافت بھی آسان ہو جاتی ہے۔ مثلاً اسلامی نظام زندگی کی روح ایمان، عمل صالح اور تقویٰ ہے۔ اس میں سیاست کی بنیاد اللہ کی حاکمیت اور اس کی خلافت و نیابت ہے، معیشت کی بنیاد میں مزروت اور کفالت ہے، معاملات کی بنیاد عدالت اور امانت ہے، معاشرت کی بنیاد بھائی چارگی اور خیر خواہی ہے، اخلاقی کی بنیاد عفت اور حیا ہے، روحانیت کی بنیاد عبودیت اور اطاعت ہے، ان تمام چیزوں سے مل کر اسلامی تہذیب کی ترکیبی بہت وجود میں آتی ہے اور اس سے حاصل ہونے والی کیفیت مزاج ہے۔ اب اسلامی تہذیب کا جو تصویر قائم ہوتا ہے وہ اپنے مزاج سے ہم آہنگ اور مرتد ہے۔ نظام زندگی کے ان اصولوں سے ان جزئیات اور فروعات کی گرد بھی کھل عکتی ہے جو حالات اور زمانہ کی تبدیلی کے ساتھ رونما ہوتے ہیں اور تہذیب کے مجموعی نظام میں جذب ہو جائے ہیں۔ اس الجذاب میں مزاج کا اہم کردار ہوتا ہے۔

اجڑا کی نوعیتِ استقلال کے ساتھ ساتھ ان کی اپنے کل سے نسبت اور باہمی ارتباط کی کیفیت بھی مزاج شناسی میں اہمیت رکھتی ہے۔ تہذیب کی کیفیت کا مطلب یہ ہے کہ ایک نظام زندگی کو ظاہر کرنے والے یہ اجزاء کسی نکسی طرح ایک دوسرے سے ہم آہنگ ہوتے اور ایک دوسرے سے تقویت حاصل کرتے ہیں اسی اجتماعی قوت سے تہذیب ایک نظام کی شکل اختیار کرنی پڑی جاتی ہے۔ تہذیب کو ایک نظام کے بطور پیش کرنے کے لیے ہم اس کے چند حصوں کو موضوع بحث بناسکتے ہیں، اگر ان کا ایک محور تسلیم کیا جائے اور ان اجزاء کو محور پر منتظر کر کے دیکھا جائے کروہ اس محور سے اور خود اپس میں کس طرح مرلوٹا ہوتے ہیں تو مزاج شناسی کا مسئلہ کچھ اور سہل ہو جاتا ہے ایک امریکی مفکر HONIGMANN نے اس کو اسلامی مثال کے ذریعوں سمجھایا ہے:

«مثال کے طور پر وادی سعاد (پاکستان) میں زندگی کے بہت سے پہلو وہاں کے لوگوں کا اسلام پر کامل اعتقاد رکھنے کی وجہ سے شکل پاتے ہیں۔

صرف حلال گوشت کھایا جاتا ہے، مردار اور سور سے پر چیز کیا جاتا ہے، عورت غیر محرم مردوں کے سامنے بیڑہ نہیں کھوتیں، اگر خاندان پڑھا لکھا ہو تو قرآن کو گھر تین ایک معززاً و ممتاز مقام پر رکھا جاتا ہے، کیلئے دروں میں مسلمانوں کے مقدس مقامات کے مناظر ہوتے ہیں.... جمع کو مکرم کم آدمی چھٹی ہوتی ہے جبکہ تمام کارو بار بند کر دینے جاتے ہیں، یہاں تک کہ تصویر نظمت و شرف بھی اسلام ہی کا نتیجہ ہوتا ہے رسول اکرم صلی اللہ علیہ وسلم اور دوسرا بزرگ اس آئیڈیل کی حیثیت رکھتے ہیں جس کے مطابق سیرت بنی جاتی ہیں۔^{۱۰}

گویا ان اجزاء کا محور یقیدہ اسلامی کو فرار دے کر ان کی حیثیت دریافت کرنے کی کوشش کی گئی ہے۔ اس کو یوں بھی سمجھا جاسکتا ہے کہ HOLIST حضرات درخت کا مطالعہ کرنے کے لیے ایک تو اس درخت کی ماہیت کا مشاہدہ کرتے ہیں اور جنگل کا بھی معائض کرتے ہیں جس کے لیے بڑو کی حیثیت سے درخت پہچانا جاتا ہے۔ اسی طرح تہذیب کافر مراج معلوم کرنے کے لیے اجزاء کی معرفت کے ساتھ کلیت کی معرفت بھی ضروری ہے۔

تہذیب کافر مراج اصول اور کلیات سے وجود میں آتا ہے مگر اس کا اظہار جزئیات کے ذریعہ ہی ہوتا ہے، اگرچہ یہ جزئیات اپنے اصول اور کلیات ہی کی طرف اشارہ کرتے ہیں، ان جزئیات کو باہم ترتیب دے کر جموقی نظام زندگی کے چوکھتیں دیکھا جائے تو مزان شناسی کا معاامل پکھا اور آسان ہو جاتا ہے۔ مثلًا الگ کوئی شخص رقص و سرداور ہر قسم کی موسیقی کو روا فرار دیتا ہے تو یہ طور پر کہا جا سکتا ہے کہ یہ اسلامی تہذیب کے مزاح کے خلاف ہے کیونکہ اسلام نے افراد کی تربیت اور تکمیل کا جو ضابط مقرر کیا ہے اس سے یہ چیز متصادم ہے، اس کی افادیت کو متنازع اور مجرور کرتی ہے۔ یا اگر اسلام کی تحریک اس طرح کرنے کی کوشش کی جائے کہ گویا وہ فرد کی زندگی کا ایک اصول ہے میا محض ایک اخلاقی نظام ہے، یا ایسا دین ہے جو ہر نظریہ اور تہذیب کے ساتھ زندہ رہ سکتا ہے اور اس کا جزو بن سکتا ہے تو بالیقین کہا جائے گا کہ یہ اسلام کے مزاج کے منافی ہے کیونکہ قرآن و حدیث کی تعلیمات سے دنیا کا جو نقشہ متعین ہوتا ہے وہ کلی اور جامع تھا اس زندگی سے عبارت ہے اس کا مطالبه فردا وجاعت سے محض جزو قتی نہیں بلکہ پوری زندگی گھیشہ

کے لیے خدا کی بندگی میں وقف کر دینا ہے مختصر الفاظ میں وہ ادخلوا فی السلم کافتاً (اسلام میں پورے داخل ہو جاؤ) کام طالبہ کرتا ہے جبکہ اس صورت میں اس کی یہ جماعت اور یہ گیریت مجروح ہوتی نظر آتی ہے۔ اسی طرح الگ دین کو اس طرح سمجھا جائے کہ وہ ایک ایسا روحانی مذہب ہے جو صرف اذکار و مناجات اور واردات قلبی کا ذائقی ہے اور معاملات دنیا سے وہ بے تعلقی کا مطالیب کرتا ہے تو اسے دین کے مزاج کے خلاف کہا جائے گا یعنی اسلام دنیا کے اندر آخرت کی راہ نکالنے کا حکم دیتا ہے نہ کہ آخرت کے نام پر دنیا ترک کر دینے کی تلقین کرتا ہے۔

اسلامی تہذیب کے مزاج کا تعین کرنے والی اہم شے وہ حدود بھی ہیں جن کو اللہ نے قائم کیا ہے ان حدود کا منشاء ہے کہ انسان ان منفی چیزوں سے اجتناب کرے جن کے اثرات تربیت ذات پر پڑتے ہیں اور جو ہرگز رخصیت کی تعمیر و ترقی میں حارج ہیں۔ ان حدود کے قریب جانا بھی اسلام کے مزاج کے منافق ہے بہت ممکن ہے کہ ذرا کی غفلت سے انسان ان کا مگر بہو جائے۔ پھر اسلامی تہذیب کا مزاج اسلام کے ظاہری احکام اور نوایی، عللت و حرمت سے زیادہ ان کی حکمت اور عللت و غایرت میں مضر ہے۔ اسی لیے حکم کو سمجھنے سے زیادہ ضروری ہے کہ مقصود حکم کو سمجھا جائے اور عمل کو دیکھنے سے پہلے ضروری ہے کہ حکمت عمل پر غور کیا جائے تاکہ اس حاصل ہونے والے نتیجہ سے دوسرا جگہ بھی فائدہ اٹھایا جاسکے۔

اسلامی تہذیب کے مزاج کو معین کرنے والی سب سے طاقتور تینی اس کا تصویر توحید ہے جو پوری سیاست کے رگ باطن میں جاری اور ساری ہے یہی وہ مرکزی نقطہ بھی ہے جس پر پورا نظام تہذیب قائم ہے۔ اور اسی سے اس کا مزاج وجود میں آتا ہے۔ اسلامی تہذیب پر عقیدہ توحید کی گرفت اتنی مضبوط ہے کہ مسلمانوں کے آرٹ اور فنون تک پر محیط ہے۔ اس کا اندازہ کچھ اس سے لگایا جاسکتا ہے کہ مسلمان فاتح بن کرد و سرے مالک میں پہوچنے تو وہاں کے قومی ہیر فزار مذہبی رہنماؤں میں اسی تصویر کی بنیاض فرق کر کے اختد قبول اور رد کا معاملہ کیا مئٹا ایران اور اندونیشیا کے ہیر وزکوبایں معنی اپنا لیا کہ بڑی فراخ حوصلگی سے ان کی عظمت کا اعتراف کیا اور اپنی تاریخ اور ادب میں جگہ دی مگر مہمند وستان کے ہیر وز سے نہ صرف الگ رہے بلکہ ان سے برادرت ظاہر کر دی۔ اس کی وجہ صرف یہ تھی کہ مہمند وستان کے ہیر وز حضن قومی یا انسانی رہنمائی سے بکار دیلوی دیوتا تھا اور انسانوں کے جذبہ عبودیت کا استعمال کرتے تھے چنانچہ

رام، کرشن، پھمن، وشنو، محض ہر یوری نہیں ہیں بلکہ دیوتا بھی ہیں جیکہ ایران اور اندونیشیا کے ہر یوری دیوتا نہیں بلکہ انسانی اور اخلاقی صفات کے حامل انسان ہیں مثلاً کوئی بڑا ہادر ہے تو کوئی بہت بڑا فیاض کوئی بہت بڑا عادل ہے تو کوئی بہت بڑا ہمدرد و دلوواز۔ ستم، نوشیر والا وغیرہ اسی قسم کے انسان ہیں۔ اور ان کو اپنانے میں تصور تو حید مر架 ہم نہیں۔

اسلامی تہذیب کی مذاہج شناصی ہر اس شخص سے نہیں ہو سکتی جو عام معنوں میں مسائل اور احکام کا علم رکھتا ہو، بلکہ وہی شخص اس کا اہل ہو سکتا ہے جسے احکام کے علم کے ساتھ ان کی نیت کا بھی احساس ہو اور اس کی گہرا لی کا علم بھی اسے حاصل ہو۔ ورنہ کبھی کبھی ایسا بھی ہوتا ہے کہ نظاہر ایک شے قبل استفادہ ہوتی ہے اور کسی تہذیبی اصول سے اس کا تصادم بھی نہیں ہوتا مگر فی الواقع اس کا اثر منفی ہوتا ہے۔ جو کسی بھی ناڑک مرحلہ میں ظاہر ہو سکتا ہے۔ مذاہج شناصی کی ایک واضح مثال جس سے اس کی نیز لکٹ کا بھی اندازہ ہو سکتا ہے جنگ قادریہ میں حاصل ہونے والا مال غنیمت ہے، جس میں بھرے، جواہرات، سونا، چاندی اور دیگر بیش قیمت اشیاء شامل تھیں ان میں ایک بہت بڑی قالین بھی تھی جس کی تقسیم صحیح طریق پر نہ ہو سکی۔ حضرت سعد نے جو سالا جنگ تھے مسلمانوں کو مطالبہ کر کے فرمایا تم اپنی رفاهمندی کے ساتھ اپنے ۵٪ حصے سے دست بردار ہو سکتے ہو تو اکہم اسے خلیفہ عمرؓ کے پاس بھیج دیں اور وہ جس طرح چاہیں اس کے بارے میں فہصل کریں؟ مسلمانوں نے اس پر اپنی رفاهمندی کا اظہار کر دیا۔ یہ قالین ساٹھ نہ مرن لع نگز کا ایک مسلسل فرش تھا اور ایک جریب کے برابر تھا، اس میں سڑکوں اور ہنروں کے نقش و نکار تھے، اس کے درمیان میں خالقائیں تھیں، ان کے اطراف میں سر بنزرجوں تھے، جس میں موسم کی بزمیاں اور پودے ہلہما رہے تھے، یہ رشم کے بنے ہوئے تھے اور پھول کھیاں سونے کی تھیں، اور اسی طرح بہت سی تصاویر اور تقویش تھے۔ شاہان ایران نے اسے اس لیے تیار کرایا تھا کہ موسم سرما میں جب بہار رخصت ہو جاتی ہے اور بھول پودے ختم ہو جاتے ہیں۔ تو وہ اس پر بیٹھ کر شراب لوٹی کریں تاکہ یہ فرش موسم بہار کا کام دے۔ اہل عرب اس کو قطیعہ کہتے ہیں، ایرانیوں نے اس کا نام بہار رکھا ہے۔ جب یہ فرش حضرت عمرؓ کے پاس پہنچا تو آپ نے مسلمانوں کو جمیلیا اور حمد و شنا کے بعد ان سے اس فرش کے بارے میں مشورہ کیا، لوگوں نے کثرت رائے سے اور ایک روایت کے مطابق متفقہ طور پر پکھا یہ آپ کا ہے آپ جیسا پاہیں کریں، اس کے بعد حضرت علی کھڑے ہوئے اور فرمایا:

”اصل بات تو وہی ہے جو ان لوگوں نے کہی گر اپ اس بات پر غور کریں کہ

اگر آپ نے اس کو قبول کر لیا تو آئندہ زمان میں ایسے لوگ آئیں گے جو ان پیزروں کا بھی اپنے آپ کو مستحق قرار دیں گے جو ان کی نہیں ہے۔“
اس پر حضرت عرب نے کہا تم نے درست بات کی اور مجھے اپنی نصیحت کی اور انہوں نے اسے کاش کر لوگوں میں تقسیم کر دیا۔ حضرت علیؓ نے جس چیز کی طرف نشاندہی کی تھی وہ دین کا بہت ہی ناڑک نکتہ ہے جس کی طرف ہر کسی کی توجہ بندول نہیں ہو سکتی، حضرت علیؓ نے دین کے مذاہج کو سمجھا کہ اسلام نے شراب کو حرام کیا تو ان لوادم کو بھی حرام کر دیا جن سے اس کی یاد و الاستہ تھی، آنے والے دور میں جب حکماء اس کے مالک نہیں گے تو توقیعیاً ان میں ایرانی تمدن کے مضر اثرات پیدا ہوں گے اور رہا شدہ میں فذر و نماہوگا چنانچہ اس کو کاٹ کر تقسیم کر دیا گیا۔

سلف تاریخ طبری: ۲۲۶۲۳/۲ قاہرہ ۱۹۴۳ء

ہماری انگریزی مطبوعات

- | | |
|---|----------|
| 1. The Islamic Economic Order
By Maulana Sadruddin Islahi. | Rs. 5=00 |
| 2. How to Study Islam,
By Maulana Sadruddin Islahi. | Rs. 2=00 |
| 3. Muslim & Dawah of Islam,
By Maulana Sadruddin Islahi. | Rs. 2=00 |
| 4. Pitfalls on the Path of Islamic
Movement.
By Maulana Sadruddin Islahi. | Rs. 4=00 |
| 5. Islam and the Unity of Mankind
By Maulana Jalaluddin Umri. | Rs. 3=00 |
| 6. Islam The Universal Truth,
By Maulana Jalaluddin Umri. | Rs. 3=00 |
| 7. Islam The Religion of Dawah,
By Maulana Jalaluddin Umri. | Rs. 2=50 |

Tdsra-e-Tahqeeq-o-Tasneef-e-Islami
Panwali kothi Dodhpur
A L I G A R H